

നമ്പർ	വിവരങ്ങൾ	പേജ്
23.	225-ാം വകുപ്പിനുള്ള ഭേദഗതി	98
24.	233-ാം വകുപ്പിനുള്ള ഭേദഗതി	98
25.	270-ാം വകുപ്പിനുള്ള ഭേദഗതി	99
26.	286-ാം വകുപ്പിനുള്ള ഭേദഗതി	100
27.	312-ാം വകുപ്പിനുള്ള ഭേദഗതി	100
28.	340-ാം വകുപ്പിനുള്ള ഭേദഗതി	100
29.	407-ാം വകുപ്പിനുള്ള ഭേദഗതി	100
30.	410-ാം വകുപ്പിനുള്ള ഭേദഗതി	100
31.	507-ാം വകുപ്പിനുള്ള ഭേദഗതി	101
32.	538-ാം വകുപ്പിനുള്ള ഭേദഗതി	101
33.	ഒന്നാം പട്ടികയ്ക്കുള്ള ഭേദഗതി	101
34.	സാധുവൽക്കരണം	101
35.	റദ്ദാക്കലും ഒഴിവാക്കലും	101

1995-ലെ കേരള മുനിസിപ്പാലിറ്റി (ഭേദഗതി) ആക്ട് * (1995-ലെ 8-ാം ആക്റ്റ്)

1994-ലെ കേരള മുനിസിപ്പാലിറ്റി ആക്ട് ഭേദഗതി ചെയ്യുന്നതിനുള്ള ഒരു ആക്ട്

പീഠിക.—1994-ലെ കേരള മുനിസിപ്പാലിറ്റി ആക്ട് (1994-ലെ 20) താഴെ കാണുന്ന ആവശ്യങ്ങൾക്കായി ഭേദഗതി ചെയ്യുന്നതും യുക്തമായിരിക്കുന്നതിനാൽ;

ഇൻഡൻ റിപ്പബ്ലിക്കിന്റെ നാൽപ്പത്തിയാറാം സംവത്സരത്തിൽ താഴെ പറയും പ്രകാരം നിയമമുണ്ടാക്കുന്നു.

1. ചുരുക്കപ്പേരും പ്രാരംഭവും.—(1) ഈ ആക്റ്റിന് 1995-ലെ കേരള മുനിസിപ്പാലിറ്റി (ഭേദഗതി) ആക്ട് എന്ന് പേർ പറയാം.

(2) ഈ ആക്റ്റിലെ 12-ാം 34-ാം 35-ാം വകുപ്പുകൾ 1994 ക്ഷേമംബർ I-ാം തീയതി പ്രാബല്യത്തിൽ വന്നതായി കണക്കാക്കേണ്ടതും മറ്റു വകുപ്പുകൾ ഉടൻതന്നെ പ്രാബല്യത്തിൽ വരുന്നതുമാണ്.

2. 13-ാം വകുപ്പിനുള്ള ഭേദഗതി.—1994-ലെ കേരള മുനിസിപ്പാലിറ്റി ആക്റ്റിന്റെ (1994-ലെ 20) (ഇതിനുശേഷം പ്രധാന ആക്ട് എന്നാണ് ഹരാമർശിക്കപ്പെടുക) 13-ാം വകുപ്പിനു പകരം താഴെ പറയുന്ന വകുപ്പ് ചേർക്കേണ്ടതാണ്, അതായത്:—

“13. മുനിസിപ്പാലിറ്റികളിലെ ചെയർപേഴ്സണും ഡെപ്യൂട്ടി ചെയർപേഴ്സണും കൗൺസിലർമാർക്കുമുള്ള അലവൻസ്.— (1) നിർണ്ണയിക്കപ്പെടാവുന്ന നിരക്കിലുള്ള അലവൻസ് മുനിസിപ്പാലിറ്റിയിലെ ചെയർപേഴ്സണും ഡെപ്യൂട്ടി ചെയർപേഴ്സണും മറ്റു കൗൺസിലർമാർക്കും നൽകേണ്ടതാണ്.

(2) ഒരു മുനിസിപ്പാലിറ്റിയിലെ ചെയർപേഴ്സണും ഡെപ്യൂട്ടി ചെയർപേഴ്സണും പൊതുകാര്യത്തിനായി യാത്ര ചെയ്യുമ്പോൾ നിർണ്ണയിക്കപ്പെട്ട നിരക്കിലുള്ള യാത്രപ്പടിക്കും ദിനബത്തയ്ക്കും അർഹതയുണ്ടായിരിക്കുന്നതാണ്.”

* ഗവർണ്ണറുടെ അനുമതി 1995 ആഗസ്റ്റ് മാസം 5-ാം തീയതി ലഭിക്കുകയും 1995 ആഗസ്റ്റ് മാസം 5-ാം തീയതി 788-ാം നമ്പർ അസാധാരണ ഗസറ്റായി പ്രസിദ്ധപ്പെടുത്തുകയും ചെയ്തു.

3. 18-ാം വകുപ്പിനുള്ള ഭേദഗതി.—പ്രധാന ആക്റ്റിന്റെ 18-ാം വകുപ്പിൽ,—

(എ) (3)-ാം ഉപവകുപ്പിൽ “സ്റ്റാൻഡിംഗ് കമ്മിറ്റികളുടെ ചെയർമാൻമാർ ചെയർ പേഴ്സന്റെ ചുമതലകൾ വഹിക്കേണ്ടതാണ്” എന്ന വാക്കുകൾക്കുപകരം “സ്റ്റാൻഡിംഗ് കമ്മിറ്റികളുടെ ചെയർമാൻമാർക്ക്, രേഖാമൂലമായ ഉത്തരവിനാൽ, ചെയർപേഴ്സൻ തന്റെ ചുമതലകൾ ഏല്പിച്ചു കൊടുക്കേണ്ടതാണ്” എന്ന വാക്കുകൾ ചേർക്കേണ്ടതാണ്;

(ബി) (5)-ാം ഉപവകുപ്പിൽ,—

(i) “ഏൽപ്പിച്ചുകൊടുക്കുന്നതിന്” എന്ന വാക്കിനുപകരം “ചെയർ പേഴ്സന്റെ ചുമതലകൾ ഏല്പിച്ചുകൊടുക്കുന്നതിന്” എന്ന വാക്കുകളും,

(ii) “യാതൊരു കൗൺസിലറുടെ പേരിലും” എന്ന വാക്കുകൾക്കുപകരം “മറ്റു ഏതൊരു സ്റ്റാൻഡിംഗ് കമ്മിറ്റി ചെയർമാനും അങ്ങനെ” എന്ന വാക്കുകളും, ചേർക്കേണ്ടതാണ്.

4. 38-ാം വകുപ്പിനുള്ള ഭേദഗതി.—പ്രധാന ആക്റ്റിന്റെ 38-ാം വകുപ്പിൽ (1)-ാം ഉപവകുപ്പിൽ “അവർ രണ്ടുപേരുടെയും അഭാവത്തിൽ” എന്ന വാക്കുകൾക്കുപകരം “20-ാം വകുപ്പ് (1)-ാം ഉപവകുപ്പിൽ പറയുന്ന ക്രമത്തിൽ സ്റ്റാൻഡിംഗ് കമ്മിറ്റികളുടെ ചെയർമാൻമാരോ അവരുടെ അഭാവത്തിൽ” എന്ന വാക്കുകളും അക്കങ്ങളും ബ്രാക്കറ്റും ചേർക്കേണ്ടതാണ്.

5. 42-ാം വകുപ്പിനുള്ള ഭേദഗതി.—പ്രധാന ആക്റ്റിന്റെ 42-ാം വകുപ്പിൽ “മൂന്നു ലക്ഷമോ അതിലധികമോ ജനസംഖ്യയുള്ള” എന്ന വാക്കുകൾ വിട്ടുകളയേണ്ടതാണ്.

6. 43-ാം വകുപ്പിനുള്ള ഭേദഗതി.—പ്രധാന ആക്റ്റിന്റെ 43-ാം വകുപ്പിൽ (ബി) ഖണ്ഡത്തിൽ “ഓരോ ആൾ വീതം” എന്ന വാക്കുകൾക്കുപകരം “അൻപതിൽ കൂടാത്ത ആളുകൾ” എന്ന വാക്കുകൾ ചേർക്കേണ്ടതാണ്.

7. 46-ാം വകുപ്പിനുള്ള ഭേദഗതി.—പ്രധാന ആക്റ്റിന്റെ 46-ാം വകുപ്പിൽ (1)-ാം ഉപവകുപ്പിനു പകരം താഴെപ്പറയുന്ന ഉപവകുപ്പ് ചേർക്കേണ്ടതാണ്, അതായത്:—

“(1) ഒരു വാർഡ് കമ്മിറ്റിയുടെ ചെയർമാനും അംഗങ്ങൾക്കും കമ്മിറ്റിയുടെ അധികാരപ്രദേശത്തിനുള്ളിലുള്ള ഏതെങ്കിലും സംഗതിയെ സംബന്ധിച്ച്, സെക്രട്ടറിയോട് വിവരങ്ങൾ ആരായാൻ അവകാശമുണ്ടായിരിക്കുന്നതാണ്.”

8. 49-ാം വകുപ്പിനുള്ള ഭേദഗതി.—പ്രധാന ആക്റ്റിന്റെ 49-ാം വകുപ്പ് (1)-ാം ഉപവകുപ്പിന്റെ (ഐ) ഖണ്ഡത്തിനുശേഷം താഴെ പറയുന്ന ഖണ്ഡം ചേർക്കേണ്ടതാണ്, അതായത്:—

“(ജ) മുനിസിപ്പൽ ജീവനക്കാരുടെ മേൽ ചെയർ പേഴ്സന്റെ അറിവോടുകൂടി ശിക്ഷണ നടപടികൾ സ്വീകരിക്കുവാൻ അധികാരമുണ്ടായിരിക്കുന്നതും;”

9. 50-ാം വകുപ്പിനുള്ള ഭേദഗതി.—പ്രധാന ആക്റ്റിന്റെ 50-ാം വകുപ്പിന്റെ (3)-ാം ഉപവകുപ്പിനുശേഷം താഴെപ്പറയുന്ന ഉപവകുപ്പ് ചേർക്കേണ്ടതാണ്, അതായത്:—

“(4) ഈ ആക്റ്റുമൂലമോ അതിൻ കീഴിലോ സെക്രട്ടറിയൽ നിക്ഷിപ്തമായിരിക്കുന്ന ചുമതലകൾ നിർവഹിക്കുന്നതിന്, 25,000 രൂപയിൽ കൂടാത്തതുകയ്ക്കുള്ള ചെലവുകൾ ചെയർ പേഴ്സനെ അറിയിച്ചുകൊണ്ട്, മുനിസിപ്പൽ ഫണ്ടിൽനിന്നും വഹിക്കുവാൻ സെക്രട്ടറിക്ക് അധികാരമുണ്ടായിരിക്കുന്നതാണ്.”

10. 53-ാം വകുപ്പിനുള്ള ഭേദഗതി.—പ്രധാന ആക്റ്റിന്റെ 53-ാം വകുപ്പിൽ (3)-ാം ഉപവകുപ്പിന്റെ ഖണ്ഡം (iii) വിട്ടുകളയേണ്ടതാണ്.

11. 54-ാം വകുപ്പിനുള്ള ഭേദഗതി.—പ്രധാന ആക്റ്റിന്റെ 54-ാം വകുപ്പിൽ,—

(എ) (2)-ാം ഉപവകുപ്പിൽ (എ) ഖണ്ഡത്തിൽ “ചേർന്ന്” എന്ന വാക്ക് വിട്ടുകളയേണ്ടതാണ്;

(ബി) (5)-ാം ഉപവകുപ്പിൽ “ഉൾപ്പെടുത്താൻ വ്യവസ്ഥ ചെയ്യാവുന്നതാണ്” എന്ന വാക്കുകൾക്കുപകരം “ക്ഷണിതാക്കളായി ഉൾപ്പെടുത്താൻ വ്യവസ്ഥ ചെയ്യാവുന്നതാണ്” എന്ന വാക്കുകൾ ചേർക്കേണ്ടതാണ്.

12. 65-ാം വകുപ്പിനുള്ള ഭേദഗതി.—പ്രധാന ആക്റ്റിന്റെ 65-ാം വകുപ്പിൽ (1)-ാം ഉപവകുപ്പിനുശേഷം താഴെപ്പറയുന്ന ഉപവകുപ്പ് ചേർക്കേണ്ടതാണ്, അതായത്:—

“(1എ) (1)-ാം ഉപവകുപ്പിൽ എന്തുതന്നെ അടങ്ങിയിരുന്നാലും ഈ ആക്റ്റു പ്രകാരം ആദ്യമായി രൂപീകരിക്കുന്ന മുനിസിപ്പാലിറ്റികളെ സംബന്ധിച്ച്, (1)-ാം ഉപവകുപ്പിനുപകരം നിയമിക്കപ്പെട്ടിട്ടുള്ള ഭരണ നിർവഹണ കമ്മിറ്റിയുടേയോ സ്പെഷ്യൽ ഓഫീസറുടേയോ കാലാവധി അങ്ങിനെയുള്ള മുനിസിപ്പാലിറ്റിയുടെ തിരഞ്ഞെടുക്കപ്പെടുന്ന കൗൺസിലർമാർ ഈ ആക്റ്റുപ്രകാരം സ്ഥാനമേൽക്കുന്നതുവരേയോ, 1995 സെപ്റ്റംബർ 30-ാം തീയതി അവസാനിക്കുന്നതുവരേയോ, അതിൽ ഏതാണോ ആദ്യം സംഭവിക്കുന്നത് അതുവരേക്ക്, സർക്കാറിന് ദീർഘിപ്പിക്കാവുന്നതാണ്.”

13. 86-ാം വകുപ്പിനുള്ള ഭേദഗതി.—പ്രധാന ആക്റ്റിന്റെ 86-ാം വകുപ്പ് (1)-ാം ഉപവകുപ്പിൽ,—

(എ) “ഏതെങ്കിലും ഓഹരിയോ ധനപരമായ താൽപ്പര്യമോ” എന്ന വാക്കുകൾക്കുപകരം “അൻപത്തിഒന്നു ശതമാനത്തിൽ കുറയാതെ ഓഹരി” എന്ന വാക്കുകൾ ചേർക്കേണ്ടതാണ്;

(ബി) താഴെ പറയുന്ന വിശദീകരണം ചേർക്കേണ്ടതാണ്, അതായത്:—

“വിശദീകരണം.—ഈ വകുപ്പിന്റെ ആവശ്യത്തിലേയ്ക്കായി കമ്പനി എന്നാൽ, 1956-ലെ കമ്പനി ആക്റ്റ് (1956-ലെ 1-ാം ക്ലോൺ ആക്റ്റ്) 617-ാം വകുപ്പിൽ നിർവ്വചിച്ച പ്രകാരമുള്ള ഒരു ഗവൺമെന്റ് കമ്പനി എന്നർത്ഥമാകുന്നതും 1969-ലെ കേരള സഹകരണ സംഘങ്ങൾ ആക്റ്റ് (1969-ലെ 21) പ്രകാരം രജിസ്ട്രർ ചെയ്തതോ രജിസ്ട്രർ ചെയ്തതായി കരുതുന്നതോ ആയ സഹകരണ സംഘവും ഉൾപ്പെടുന്നതുകൊണ്ടും.”

